

ماہنامہ ”نیقب ختم نبوت“ ملتان

حسن انتقاد

ہدیہ تبریک کے مستحق ہیں کہ ان کے قلم سے ایسی تاریخی کتاب منصہ شہود پر آئی۔ جسے پڑھ کر بر صغیر میں علماء لدھیانہ کی خدمات سے کما حق آگاہی حاصل کی جاسکتی ہے۔ کتاب خوبصورت طباعت سے آ راستہ ہے۔ یہ کتاب کا پہلا ایڈیشن ہے۔ توقع کی جاسکتی ہے کہ آئندہ ایڈیشن اس سے زیادہ مدل، متندا و معلوماتی ہو گا۔ ان شاء اللہ العزیز

● نام کتاب: ماہنامہ المدینہ ”محسن اعظم نبہر“ قیمت ۳۰۰ روپے (بھرا خلاق احمد)

ناشر: ماہنامہ المدینہ صائمہ ثاوزر، روم نمبر ۵۲۰۵ سینٹ فلور آئی آئی چندری گروہ، کراچی

سیرت نبوی کا موضوع ہر دور میں مسلم علماء اور مفکرین کی فکر و توجہ کا مرکز رہا ہے، ہر ایک نے اپنی اپنی وسعت کے مطابق اس میں خامہ فرسائی کی ہے، قرآن مجید نبی کریم صلی اللہ علیہ وسلم کی حیات طیبہ کو ہمارے لیے ایک کامل نمونہ قرار دیتا ہے، اللہ تعالیٰ نے بنی کریم صلی اللہ علیہ وسلم کے ذریعے دین اسلام کی تکمیل ہی نہیں بلکہ نبوت اور رہنمائی کے سلسلہ کو آپ کی ذات اقدس پر ختم کر کے نبوت کے خاتمه تکمیل کے ساتھ ساتھ سیرت انسانیت کی بھی تکمیل فرمادی کہ آج کے بعد اس سے بہتر ارض و اعلیٰ اور اچھے و خوبصورت نمونہ و کردار کا تصور بھی ناممکن اور محال ہے، آپ کی سیرت طیبہ پر متعدد زبانوں میں بے شمار کتب لکھی جا چکی ہیں اور لکھی جا رہی ہیں جو ان مؤلفین کی طرف سے آپ کے ساتھ محبت کا ایک بہترین اظہار ہے۔ ”ماہنامہ المدینہ“ کی جانب سے گزشتہ ۱۴ سال سے ماہ ریجع الاول کے موقع پر خاتم الانبیاء صلی اللہ علیہ وسلم کی سیرت مبارکہ پر خصوصی ایڈیشن کا اجراء کیا جاتا ہے۔ زیرِ نظر مجلہ ”ماہنامہ المدینہ محسن اعظم صلی اللہ علیہ وسلم نبہر“ بھی اسی سلسلہ کی ایک کڑی ہے جو سیرت نبوی صلی اللہ علیہ وسلم کے موضوع پر خوبصورت مضامین کا جمجمہ ہے۔

● نام کتاب: کلید قرآن مصنف: مولانا عبدالعزیز شجاع آبادی

ناشر: ادارۃ العزیز، جامعہ عزیز العلوم پرانی غلہ منڈی شجاع آباد صفحات: ۵۰۳ قیمت: درج نہیں
قرآن حکیم کی تفسیر اور مطالب بیان کرنا نہایت دلیق اور اہم معاملہ ہے جس سے کوئی پختہ کار عالم اور جیب محقق و مفسر ہی عہدہ برآ ہو سکتا ہے کیونکہ قلم کی ذرا سی لغفرش سے مفہوم میں بہت سی پیچیدگیاں واقع ہو جاتی ہیں اور ممکن ہے کہ معمولی خطاب بہت سے لوگوں کی گمراہی کا سبب بن جائے، زیرِ نظر کتاب ”کلید قرآن“ تفسیری نکات کا حسین مرقع اور نادر مجموعہ ہے، اس کتاب میں عقائد ایمان، عقائد مشرکین عرب، سورتوں کے آپس میں رابط اور علوم تفسیر پر قدرے روشنی ڈالی گئی ہے، جو شاکرین علم کے لیے پیش قیمت خزانہ ہے اور ان کی علمی تشکیل و تفسیر کے مفاہیم کو سمجھنے کی ضرورت کی کماحتہ آیا ری کرتی ہے، اللہ تعالیٰ مصنف کی اس کوشش کو ذخیرہ آخرت بنائے۔ (۶ مین)

● نام کتاب: مولانا عطاء اللہ کیمپوری کی پر سوز تقاریر مرتب: مفتی ہارون مطیع اللہ صفحات: ۸۲
ناشر: گل شیر شہید و عطاء اللہ اکیڈمی جامعہ اصحاب صفحہ محمد پاڑہ متصل بلاک نمبر ۱، گلشن اقبال کراچی قیمت: درج نہیں
خطابات اللہ تعالیٰ کی عطا کردہ خاص استعداد و صلاحیت کا نام ہے، جس کے ذریعے ایک مبلغ اپنے مافی اضمیر

ماہنامہ ”نیقب ختم نبوت“ ملتان

حسن انتقاد

کے اظہار، اپنے جذبات و احساسات دوسروں تک منتقل کرنے اور عوام الناس کو اپنے افکار و نظریات کا قائل بنانے کے لیے استعمال کرتا ہے، ایک قادر الکلام متصرخ وقت میں ہزاروں لاکھوں افراد تک اپنا پیغام پہنچا کر اپنے عقائد و نظریات ان تک بآسانی منتقل کر سکتا ہے۔ زیرِ تصریحہ کتاب ”مولانا عطاء اللہ کیمپوری کی پرسوٹقاری“ مولانا عطاء اللہ کیمپوری کی چار علمی تقاریر کا مجموعہ ہے جس کو مفتی ہارون مطیع اللہ (جائزین مولانا گل شیر شہید) نے عوام الناس کے دینی نفع کی خاطر مرتب کیا ہے، تقاریر کو جا بجا عنوانات سے مزین کیا گیا ہے تا کہ استفادہ میں آسانی ہو۔

- نام کتاب پچ:زاد الجنة مرتب: مولانا محمد عمر فاروق مدینی صفحات: ۲۸۰ قیمت: درج نہیں
ناشر: مدنی اسلامک ریسرچ سٹریکسیم بازار، بخاری چوک، سمندری، فیصل آباد۔

حضرت صلی اللہ علیہ وسلم پر درود بھیجا ایک انتہائی عظیم عمل ہے جس کی عظمت کا اندازہ اس بات سے لگایا جاسکتا ہے کہ اللہ عزوجل نے قرآن مقدس میں بے شمار حکام دیے ہیں لیکن درود شریف کے لیے ایک الگ اور منفرد اسلوب اختیار کیا ہے۔ درود شریف وہ عظیم عمل ہے جسے خداوند قدوس بھی اپنی شان کے لائق سرانجام دیتے ہیں۔ زیرِ نظر کتاب پچ ”زاد الجنة“ میں درود شریف سے متعلقہ جملہ معلومات مثلاً فضائل، آداب اور طریق کار وغیرہ کو حدیث کی روشنی میں بحوالہ بیان کیا گیا ہے۔ اس کا مطالعہ قارئین کے لیے اپنے دل کو حب رسول صلی اللہ علیہ وسلم سے معمور کرنے کا ذریعہ ہو گا

- نام کتاب: خاتم الانبیاء صلی اللہ علیہ وسلم کی نماز مرتب: ابوعلی معاویہ صفحات: ۲۳۷ قیمت: 350 روپے
ملنے کا پتہ: کراچی خوشبو محل، نزد تبلیغی مرکز، تله گنگ ملٹع چکوال۔ 0323-3505211۔

نماز اسلام کے ارکان خمسہ میں سے ایک اہم رکن ہے اور ہماری روزمرہ زندگی کی تہذیب و تمدن کی بڑی حد تک شامل ہے، نماز کو پابندی کے ساتھ مسجد میں باجماعت ادا کر لینا کافی نہیں اور نہ ہی خشوع و خضوع، عاجزی و انکساری اور پورے خلوص کے ساتھ اللہ کے حضور سجدہ ریز ہو جانا نماز میں تبولیت کی علامت ہے بلکہ اس فریضہ سے عہدہ برآ ہونے اور نماز کو قبولیت کے درجے تک پہنچانے کے لیے یہ بھی ضروری ہے کہ نبی کریم صلی اللہ علیہ وسلم کے طریقے اور سنت کے مطابق ادا کی جائے، تکمیل تحریک سے لیکر سلام تک قیام و قعود ہو یا رکوع و تہود، اذکار و تسبیحات ہوں یا قرأت قرآن ہر چیز قرآن و سنت کی روشنی میں ادا کی جائے۔ زیرِ مطالعہ کتاب ”خاتم الانبیاء کی نماز“ بھی اسی سلسلہ کی ایک علمی اور تحقیقی کاوش ہے جو کہ نماز کے موضوع پر اپنی نوعیت کی مستند، سہل الفہم، جامع اور شاندار کتاب ہے، جس میں قرآن و سنت، آثار صحابہ اور آثار تابعین کی مدد سے نماز کی صحیح اور مسنون صورت پیش کی گئی ہے، تاکہ مسلمان با آسانی اپنی نمازوں نبی کریم صلی اللہ علیہ وسلم کی نماز کے مطابق ادا کر سکیں، اس کتاب کا مطالعہ جہاں آپ کو نماز کے مکمل طریقے سے روشناس کرائے گا، وہاں نماز میں پڑھی جانے والی مسنون دعائیں اور دیگر احکامات سے بھی آگاہ کرے گا۔ اللہ تعالیٰ مرتب کی اس سعی کو قبول فرماتے ہوئے اجر جزیل عطا فرمائیں۔ (آمین)